

मुख्यमंत्री ने केन्द्रीय मंत्री मनोहर लाल के साथ ऊर्जा व नगरीय विकास की समीक्षा की

राजस्थान को, पीएम ई-बस सेवा योजना में 125 अतिरिक्त बसें मिलेंगी- खट्टर

■ मुख्यमंत्री भजनलाल ने पीक आवर्स में बिजली की माँग की आपूर्ति के लिये माँग के अनुरूप विद्युत आवंटन में बढ़ोतरी के लिये केन्द्रीय ऊर्जा मंत्री से अनुरोध किया। मंत्री ने सकारात्मक आश्वासन दिया।



मुख्यमंत्री भजनलाल शर्मा ने केन्द्रीय आवास, शहरी कार्य एवं विद्युत मंत्री मनोहर लाल के साथ ऊर्जा एवं नगरीय विकास विभाग की राज्य स्तरीय समीक्षा बैठक ली। उन्होंने अधिकारियों को निर्देश दिए कि केन्द्र और राज्य सरकार की संयुक्त परियोजनाओं को केन्द्र के साथ समन्वय बनाते हुए समयबद्ध रूप से पूरा करें।

है। उन्होंने केंद्रीय विद्युत उत्पादन संयंत्रों के कामना पूल से प्रदेश को आवंटित अस्थायी विद्युत कोटे के रूप में सहयोग देने के लिए केन्द्र सरकार को धन्यवाद दिया।

शर्मा ने केन्द्रीय मंत्री से प्रदेश की पीक आवर्स में बिजली की मांग के अनुरूप बिजली के आवंटन में बढ़ोतरी का आग्रह किया, जिस पर केन्द्रीय मंत्री ने सकारात्मक आश्वासन दिया।

केन्द्रीय मंत्री मनोहर लाल ने कहा कि ऊर्जा के क्षेत्र में, खासतौर से अक्षय ऊर्जा के क्षेत्र में, राज्य में बेहतरीन कार्य किया जा रहा है।

पीएम कुमुम योजना तथा पीएम

सूर्य घर मुफ्त बिजली योजना में राज्य सरकार ने उल्लेखनीय प्रगति की है। उन्होंने कहा कि पीएम सूर्य घर मुफ्त बिजली योजना में राजस्थान देश के अग्रणी राज्यों में है।

नगरीय विकास विभाग की समीक्षा के दौरान केन्द्रीय मंत्री ने कहा कि प्रत्येक नगर निकाय में सीवरेज अनिवार्य रूप से हो तथा आवश्यकतानुसार पुराने और जरूर सीवरेज को बदलने तथा एलाइनमेंट ठीक करने के कार्य भी किए जाएं। बैठक में पीएम ई-बस सेवा योजना की समीक्षा के दौरान बताया गया कि इस योजना के तहत राजस्थान को 675 बसों का प्रारम्भिक आवंटन हुआ

लोक गायिका ...

(प्रथम पृष्ठ का शेष)

हाल ही में एक वीडियो पोस्ट किया, जो काफी वायरल हुआ, खासकर पाकिस्तान में।

वीडियो में उन्होंने भारत में धार्मिक आधार पर एकता की कमी के बारे में बात की। हिंदी भाषा के इस वीडियो में उन्होंने कहा कि देश धार्मिक आधार व अन्य मुद्दों पर काफी विभाजित है, दंगे भड़कने में एक सैकण्ड का समय भी नहीं लगेगा। उन्होंने देश के अन्य भागों में रह रहे कश्मीरियों की सुरक्षा की अपील की। उन्होंने कहा कि न्याय किया जाना चाहिए, बदला नहीं।

राठौड़ व काकोती, दोनों को ही सैक्शन 196 के विभिन्न उपभागों में गिरफ्तार किया गया है, जो जन्म, जाति, जन्म स्थान, आवास व नागरिकता, भाषा आदि के आधार पर दो समुदायों में नफरत बढ़ाने से सम्बंधित हैं।

मीडिया विशेषज्ञों का मत है कि सरकार द्वारा जो सुधारामक कदम उठाए गए हैं, वे नाकाफी हैं, उनके उल्टे परिणाम हो सकते हैं। सरकार के पास दुष्प्रचार ने निपटने के कई प्रभावी तरीके हैं और ताकत का इस्तेमाल आउट डेटेड हो गया है।

कोटा में एक और ...

(प्रथम पृष्ठ का शेष)

कर दिया है। छात्र मूल रूप से बिहार के कटिहार का निवासी है। वह 15 दिन पहले ही कोटा आया था और 11वीं के साथ मेडिकल एंट्रेंस की तैयारी कर रहा था। वह अपने एक साथी के साथ रूम शेयर करके रहता था। उन्होंने बताया कि दूसरा लड़का डिनर के लिए चला गया था। जब वापस आया तो छात्र ने कमरे का दरवाजा नहीं खोला। इसके बाद उसने हॉस्टल मालिक को बताया। दोनों को शक हुआ तो उन्होंने इस संबंध में तुरंत पुलिस के होश उड़ गए। छात्र को आनन-फानन में अस्पताल लेकर गए, जहां पर चिकित्सकों ने उसे मृत घोषित कर दिया। कमरे को फिलहाल बंद कर दिया गया है। मृतक के चाचा घटना की जानकारी के बाद कोटा पहुंच गए । उनका कहना था कि छात्र के पिता हृदय रोग से प्रसित हैं। उन्होंने बिना पोस्टमार्टम के ही शव की मांग की थी। साथ ही यह भी कहा था कि कोई कार्रवाई इस मामले में नहीं चाहते है। इसके बाद, जवाहर नगर थाना पुलिस ने बिना पोस्टमार्टम के शव परिजनों को सौंप दिया। परिजनों का कहना था कि बालक अपनी इच्छा से ही कोटा पढ़ने आया था। उसने अपना स्कूल में एडमिशन गांव में ही करवाया था।

मुंबई के स्ववायर मॉल में आग से 100 दुकानें जलीं

मुंबई, 29 अप्रैल। मुंबई से लगे बांद्रा में स्ववायर मॉल बिल्डिंग में मंगलवार सुबह 4.10 बजे आग लगी, जो शाम तक नहीं बुझाई जा सकी। घटना को 16 घंटे बीता चुके हैं। मीडिया रिपोर्ट्स के मुताबिक 100 के करीब दुकानें जल चुकी हैं। गनीमत यह रही कि इस घटना में किसी के हताहत होने की खबर नहीं है।अधिकारियों के मुताबिक शुरुआत में 4 मंजिला मॉल के बेसमेंट में मौजूद इलेक्ट्रॉनिक शोरूम में आग लगी थी। जो धीरे-धीरे चौथे फ्लोर तक पहुंची। फायर ब्रिगेड को सबसे पहले सुबह 4.50 बजे आग की सूचना मिली थी। पहले इसे लेवल 3 की आग घोषित किया गया था।

जस्टिस बीआर गवई 52 वें सीजेआई नियुक्त

नई दिल्ली, 29 अप्रैल। न्यायमूर्ति भूषण रामकृष्ण गवई को मंगलवार को भारत का अगला प्रधान न्यायाधीश (सीजेआई) नियुक्त किया गया। न्यायमूर्ति गवई 14 मई को सीजेआई का पदभार संभालेंगे। मौजूदा सीजेआई न्यायमूर्ति संजीव खन्ना का 13 मई को कार्यकाल समाप्त हो रहा है। जस्टिस गवई

■ 13 मई को मौजूदा मुख्य न्यायाधीश संजीव खन्ना का कार्यकाल समाप्त हो रहा है। जस्टिस गवई 14 मई से कार्यभार संभालेंगे।

उनकी जगह लेंगे। कानून मंत्रालय ने जस्टिस गवई की भारत के 52वें मुख्य न्यायाधीश के रूप में नियुक्ति की अधिसूचना जारी की है। निर्धारित प्रक्रिया के अनुसार उनका नाम 16 अप्रैल को सिफारिश के रूप में भेजा गया था। जस्टिस गवई का कार्यकाल छह महीने का होगा और वह 23 दिसंबर को 65 वर्ष की आयु पूरी करने पर सेवानिवृत्त होंगे। जस्टिस गवई देश के दूसरे दलित मुख्य न्यायाधीश होंगे। उनसे पहले जस्टिस के.जे बालाकृष्णन भारत के मुख्य न्यायाधीश बने थे।

(प्रथम पृष्ठ का शेष)

57,000 लोगों को निकाल दिया है, क्योंकि मॉल और बाजारों में ग्राहक कम हो गए हैं और उपभोक्ता भावना कमजोर हुई है।

टैक्नॉलजी सेक्टर, जो अमेरिका की सफलता का स्तंभ रहा है, भी सिकुड़ रहा है। ट्रंप प्रशासन के पहले सौ दिनों में ही इस क्षेत्र से चालीस हजार से अधिक लोगों को छंटनी हो चुकी है। आम

राजस्थान में तेज गर्मी और लू का प्रकोप

मौसम विभाग ने दो मई से गर्मी में राहत की भविष्यवाणी की

जयपुर, 29 अप्रैल। राजस्थान में भीषण गर्मी का प्रकोप जारी है और राज्य में पिछले चौबीस घंटों में सर्वाधिक अधिकतम तापमान बाड़मेर में 46.4 डिग्री सेल्सियस पहुंच गया जो सामान्य से 4.3 डिग्री सेल्सियस अधिक है। हालांकि एक मई से आंधी एवं बारिश की गतिविधियों के कारण दो मई से लू में राहत मिलने की संभावना है।

मौसम विज्ञान केन्द्र जयपुर के अनुसार वर्तमान में पश्चिमी राजस्थान के अधिकांश भागों में अधिकतम तापमान 43 से 46 डिग्री सेल्सियस जबकि पूरबी राजस्थान में 40 से 45 डिग्री के मध्य दर्ज किए जा रहे हैं। राज्य में पिछले चौबीस घंटों में बाड़मेर के अलावा जैसलमेर में 46.2 डिग्री सेल्सियस अधिकतम तापमान रहा जबकि फ्लौदी में 45.2, कोटा में 44.6, जोधपुर एवं चित्तौड़गढ़ में 44.4, वनखली में 44.2, श्रीगंगानगर में 43.8, बीकानेर एवं जालौर में 43.4, भीलवाड़ा में 43.2, चुर एवं अलवर में 42.2, उदयपुर के डबोक में 42.1, जयपुर में

क्रिकेट मैच में पाकिस्तान जिंदाबाद के नारे लगाने वाले की पीट-पीट कर हत्या

बेंगलुरु, 29 अप्रैल। कर्नाटक के गृह मंत्री डॉ. जी परमेश्वर ने मंगलवार को बताया कि मंगलुरु में एक स्थानीय क्रिकेट मैच के दौरान एक व्यक्ति की कथित तौर पर ‘पाकिस्तान जिंदाबाद’ के नारे लगाने पर दर्शकों ने आक्रोश फैल गया और उसकी पीट-पीटकर हत्या कर दी गई।

पुलिस ने घटना के सिलसिले में करीब 12 लोगों को गिरफ्तार किया है। प्रारंभिक जानकारी के अनुसार, विवाद तब शुरू हुआ जब व्यक्ति को मैच के दौरान कथित तौर पर नारे लगाते हुए सुना गया।

प्रत्यक्षदर्शियों ने कहा कि लोगों के

‘सेना तय करे कार्यवाही का तरीका, समय और टारगैट’

प्रधानमंत्री मोदी ने आतंकवाद के खिलाफ निर्णायक कार्यवाही के लिए सेना को खुली छूट दी

नई दिल्ली, 29 अप्रैल। प्रधानमंत्री नरेंद्र मोदी ने देश की सेनाओं को आतंकवाद के खिलाफ निर्णायक कार्रवाई के लिए खुली छूट दे दी है। हाल ही में जम्मू-कश्मीर के पहलगाम में हुए आतंकी हमले के बाद, पीएम ने स्पष्ट किया कि सेना को जवाबी कार्रवाई का समय, लक्ष्य और तरीका स्वयं तय करने की खुली छूट है। उन्होंने कहा कि सेना आतंकवादियों को करारा जवाब देने के लिए किसी भी आवश्यक कदम को उठाने में सक्षम है।

प्रधानमंत्री ने कहा कि थल सेना, नौसेना और वायुसेना को आतंकवाद के खिलाफ कार्रवाई के लिए किसी भी प्रकार की बाधा नहीं होगी। यह फैसला पहलगाम में हुए आतंकी हमले के बाद लिया गया, जिसमें निर्दोष नागरिकों को निशाना बनाया गया। पीएम ने जोर देकर कहा कि भात आतंकवाद के खिलाफ ज़ीरो टॉलरेंस की नीति पर अडिग है।

प्रधानमंत्री नरेंद्र मोदी ने इस संबंध में मंगलवार एक उच्च स्तरीय बैठक की, जिसमें रक्षा मंत्री राजनाथ सिंह, राष्ट्रीय

अमेरिकियों में इसके खिलाफ व्यापक आक्रोश और विरोध व्याप्त है। कुछ जनमत सर्वेक्षणों के अनुसार, ट्रंप की लोकप्रियता तेजी से गिर रही है। यहाँ तक कि उनके सत्ता ग्रहण करने के बाद से रेटिंग्स में बहुत कमी आई है। इतना ही नहीं, जिन आम मतदाताओं ने उन्हें वोट दिया था, वे अब अपने फैसले पर पछता रहे हैं, मुख्यतः बढ़ती महंगाई और बेरोजगारी के कारण।

हालांकि, अब भी ट्रंप के कट्टर समर्थक, खासकर र्वेत वर्चस्ववादी समूह, मानते हैं कि ट्रंप की नीतियां दीर्घकाल में अमेरिका के हित में हैं। कई लोग खुश हैं कि वर्षों पहले बंद हो चुकी पुरानी इंडस्ट्रीज फिर से तौट सकती हैं। लेकिन वे यह नहीं समझ पा रहे कि एक बार जो इंडस्ट्री बंद हो गई, उसे दोबारा खड़ा करना बेहद मुश्किल होता है, खासकर अब, जबकि अमेरिका

मौसम विभाग के अनुसार एक मई से आंधी-बारिश का दौर शुरु होगा। तेज अंधड़ और बारिश होने से तापमान में कमी आएगी।

जारी रहने की संभावना है। एक मई को एक नए पश्चिमी विक्षोभ के सक्रिय होने से जोधपुर, बीकानेर, अजमेर, जयपुर संभाग के कुछ भागों में दोपहर बाद तीव्र मेघगर्जन के साथ हल्की बारिश, तेज झोकेंदार हवाएं एवं अंधड़ 40-50 किलोमीटर प्रति घंटे से चलने की प्रबल संभावना है।

इसके बाद दो और तीन मई को बीकानेर, जोधपुर, अजमेर, उदयपुर,

कार्यकाल पूरा होने के बाद भी नगर...

(प्रथम पृष्ठ का शेष)

कराने का प्रावधान है। इसके अलावा, सुप्रिम कोर्ट भी पूर्व में तय कर चुका है कि व्यापक जनहित को देखते हुए पांच साल की अवधि पूरी होने से पहले चुनाव कार्यक्रम घोषित किया जाना चाहिए।

इसके बावजूद, राज्य सरकार ने अपने अधिकारों का दुरुपयोग करते हुए, नगरपालिकाओं के चुनाव स्थगित कर उनमें प्रशासक लगा दिए। याचिका में साल 2019 का हवाला देते हुए कहा गया कि तत्कालीन नगरपालिकाओं का कार्यकाल पूरा होने से पहले नवंबर माह में ही चुनाव प्रक्रिया आरंभ की गई थी। ऐसे में राज्य सरकार को निर्देश दिए जाएं कि वह इन नगरपालिकाओं का चुनाव कार्यक्रम घोषित करे। याचिका पर सुनवाई करते हुए खंडपीठ ने संबंधित अधिकारियों से जवाब तलब किया है।

राफेल गिराने का पाकिस्तान का दावा झूठा

नयी दिल्ली, 29 अप्रैल। भारत ने पाकिस्तान समर्थित अनेक सोशल मीडिया खातों में भारतीय वायु सेना के एक लड़ाकू विमान को गिराये जाने के दावे को करार दिया और कहा है कि यह भ्रामक तथा निराधार दुष्प्रचार है और भारत का कोई विमान नहीं गिराया गया है।

सूचना और प्रसारण मंत्रालय के पत्र सूचना कार्यालय ने मंगलवार को

■ भारत सरकार ने कहा, पाकिस्तान द्वारा जिस विमान के दुर्घटनाग्रस्त होने का वीडियो दिखाया जा रहा है वह राफेल नहीं बल्कि जून 2024 में महाराष्ट्र में दुर्घटनाग्रस्त हुए सुखोई-30 लड़ाकू विमान के दुर्घटनाग्रस्त होने का है।

सोशल मीडिया प्लेटफार्म एक्स पर कहा कि पाकिस्तान का समर्थन करने वाले अनेक सोशल मीडिया खाते झूठा दावा कर रहे हैं कि पाकिस्तान ने जम्मू कश्मीर के पुंछ सेक्टर में नियंत्रण रेखा के पास भारत के राफेल लड़ाकू विमान को गिरा दिया है।

पत्र सूचना कार्यालय ने कहा है कि पाकिस्तान ने भारत के किसी लड़ाकू विमान को नहीं गिराया है। पाकिस्तान समर्थित सोशल मीडिया खातों में जो वीडियो साझा किया जा रहा है वह जून 2024 में महाराष्ट्र में दुर्घटनाग्रस्त हुए सुखोई-30 लड़ाकू विमान के दुर्घटनाग्रस्त होने का है।